

ሂስተርያ ባዶነት

“አብ ሕቅጌ ህዝቡ ዝመውቕ ሓይልታት ምክልኻል ኤርትራ፡ ንቀንጠብጠብ ተደናደንቲን ዓንደርቲን ዝእድብ ቅያ ስርሒታት ጸረ-መጥቃዕቲ አመስኪሩ።” ናይ ዝሓለፈ ክልተ ዓመት ከንቱ ዕንደራ ውርደት ጎሲሙ፡ ብውዕል ዕጥቂ ምፍታሕ ከተያ ምስ ተገብረሉ፡ ከምቲ ፕረዚደንት ኢሳይያስ አፈወርቂ አብ መልእኽቲ ሓድሽ ዓመት ዝበሎ፡ “ሂስተርያ ቅርሕንታዊ ተጻብኦ አብ ልዕሊ ኤርትራ” ይዓርግ አሎ። ጀፍሪ ፊልትማን፡ ብ26 ታሕሳስ 2022፡ አብ መጽሔት “ፎረይን አፈይርስ” (Foreign Affairs) አብ ዘስፈሮ ሓደ ዓንቀጽ ጥራይ፡ ስም ኤርትራ 30 ጊዜ፡ ስም ክቡር ፕረዚደንት ኢሳይያስ አፈወርቂ ድማ 25 ጊዜ ደጋጊሙን አምሪኩን ብምጥቃስ፡ ዝተሰምዖ ንሂ ከንፍስ ሃቂት። ፊልትማን፡ ቅልውላው ኢትዮጵያ ከመሓድር፡ ዓንደርቲ ዓቕሚ አብ ምጽንቃቕም ትንፋስ ክሰኻዓሎም ተባሂሉ፡ “ፍሉይ ልኡኽ አመሪካ አብ ቀርኒ አፍሪቃ” ተሸይሙ ዝነበረ፡ ተልእኸኡ ከይሰመረ፡ ብሓድሽ ልኡኽ ተተኪኡ ብባዶ ውጽኢት (0/100) ንዓዱ ዝተመልሰ እዩ። ካብ ዕለታት ሓደ ጊዜ፡ ሓደ ቢቕ ዝበሉ ነጋዳይ፡ ሃንደበት ከቢድ ክሳራ ገጢሙዎም፡ ጥራሕ ኢዶም ተረፉ እዎ፡ ስንባደ ናብ ዕብድብድ ስለዘድሃበሎም፡ አብ ጎደና ወጺኦም “ባዶ ተሪፊ እዩ . . ! ቦቃ ባዶ . . ! ባዶ ትፈልጡ’ዶ! ድሕሪ ደጊም ‘ባዶ’ ኢልኩም ጸውዑኒ” እናበሉ አወጁ። ሕብረተሰብ ድማ፡ ከም ቃሎም “እከለ ባዶ” ብዝብል ሳን ክጽውዖም ጀመረ ይበሃል። ናይዚ ዝሓለፈ ክልተ ዓመት ዕብዳን፡ ጸወታ ባዶ ድምር (zero sum game) ኮይኑ፡ ውጽኢቱ ብሕስረት ዕጥቂ ምፍታሕ ምስ ኮነ፡ ቦቲ አብ እዋን ምብጋስ ዝነበረ አጉል ፈኽራን ጭደራን፡ ግጉይ ግምትን ዘይክውንነታዊ ትጽቢትን አሕዲሮም ዝነበሩ ወገናት ዝተሰምዖም ባዶነት ዝጽወር አይኮነን። ናብ ዕብድብድ (hysteria) እንተድሃበሎም አዩገርምን። ካብተን ዓበይቲ ማዕከናት ዜና ምዕራባዊ ዓለም፡ ከም በዓል ‘ፎረይን አፈይርስ’ን ‘ዙኤኮሃሚስት’ን ጀሚርካ፡ ብቋንቋታት ከባቢና ዝፍንዋን ዝጽሕፋን መራኸቢ ብዙሓን፡ ማዕከናት ዜና ኢትዮጵያ ክልል ትግራይ፡ ተኸፊልቲ ወጸእተኛታት፡ ሃሱሳትን ዝኸሰሩ ወገናትን፡ አጫፊርቲ ማሕበራዊ ሚዲያ፡ ብኸቱር ንሂን ብሰጭትን መሬት ወጊሐ ክሳብ ትዓርብ “ኤርትራ!” ዝብል አውያት ከጋውሑ፡ ንኸቡር ስም ህዝቢ ኤርትራን ዕውት ሰራዊቱን መራሒኡን ከምርሩ፡ አብ መንጎ ህዝብታት ዞባና ጽልኢን ቅርሕንቲን አዕሚቕም ተረኺቡ ዘሎ ተስፋ ሰላም ከጸልምቱ፡ መርዛም ትፋኦም አብ ምድንሕ ይርከቡ። ተንተንቲ ዳታ ማሕበራዊ ሚዲያ፡ ተገዲሶም እንተዘጸንዕዎ፡ ስም ኤርትራን መራሒኡን አብ መዓልቲ ኸንደይ ጊዜ ይደጋገም አሎ፡ አገራሚ ዳታ ምረኽቡ። እንተ ህዝቢ ኤርትራ፡

ብድሆታት ክንዲ ዝተኹመረ ይኩመር፡ ዋዕታዎ ክይበልካ፡ ብዘይ ጃህራን
ፈኸራን፡ ከከም ኣመጸጽኣኡ ጸግዑ እናትሓዝካ ብዓወት ምምራሽ ዝመለኸ
ጉዕዞ እዩ።

ቦርድ ክፍሊ ጋዜጣ ሓዳስ ኤርትራ

5 ጥሪ 2023